



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

ऑन लाईन बिल भुगतान प्रोत्साहन योजना की लाटरी निकाली
100 उपभोक्ताओं को मिलेगी एक लाख 98 हजार 598 रुपए की प्रोत्साहन राशि

जयपुर, 04 जून। जयपुर डिस्कॉम द्वारा माह अप्रैल, 2018 में बिजली बिलों का ऑन लाईन माध्यम से भुगतान करने वाले उपभोक्ताओं में से 100 उपभोक्ताओं के चयन के लिए सोमवार को विद्युत भवन में 12वीं लाटरी निकाली गई।

जयपुर डिस्कॉम के मुख्य लेखा नियंत्रक श्री ए.के.जोशी द्वारा माह अप्रैल, 2018 में ऑन लाईन माध्यम से भुगतान करने वाले कुल 194062 उपभोक्ताओं में से कम्प्यूटरीकृत लाटरी द्वारा रेण्डम आधार पर 100 उपभोक्ताओं का चयन किया गया। इस अवसर पर अधीक्षण अभियन्ता-लीगल, मुख्य लेखाधिकारी-आर एण्ड बी, मुख्य लेखाधिकारी- आईए उपस्थित रहे। 100 उपभोक्ताओं को देय 1 लाख 98 हजार 598 रूपये की प्रोत्साहन राशि उनके आगामी बिलों में समायोजित कर दिया जाएगा।

इसके साथ ही सोमवार को फरवरी, मार्च व अप्रैल माह में लगातार तीन माह डिजीटल माध्यम से भुगतान करने वाले 355 वृहत औद्योगिक उपभोक्ताओं (एच.टी. कन्ज्यूमर्स) में से एक उपभोक्ता के चयन के लिए भी लाटरी निकाली गई, जिसके तहत मै0 देवेन टैक्सटाईल इन्डस्ट्रीज, भिवाड़ी विजेता रहे। इनको एक लाख रुपए की प्रोत्साहन राशि जून माह के बिल में समायोजित कर दी जाएगी।

प्रेस विज्ञप्ति संख्या- 763/2018